



## سوال

(152) ایک مسجد میں تکرار جماعت کا صحیح حدیث سے ثابت ہے

## جواب

السلام علیکم ورحمۃ اللہ وبرکاتہ

کیا فرماتے ہیں، علمائے دین اس مسئلہ میں کہ جواز تکرار جماعت مسجد واحد میں حدیث صحیح سے ثابت ہے یا نہیں اور فقہاء حنفیہ کی اس میں کیا رائے ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

بلاشک و شبہ فضیلت و ثواب جماعت اولیٰ کا زیادہ ہے، بہ نسبت جماعات آخریٰ کے، مگر اس سے یہ بات لازم نہیں آتی ہے، کہ تکرار جماعت بعد جماعت اولیٰ ناجائز ہو جاوے، اور کراہت بھی اس کی کسی حدیث سے ثابت نہیں، بلکہ جواز تکرار جماعت فی مسجد واحد حدیث صحیح سے ثابت ہے۔ اور صحابہ و تابعین اور ائمہ مجتہدین کا اس پر عمل بھی رہا ہے۔ دیکھو روایت کی بوداؤد نے سن میں۔ باب ا فی الجمع فی المسجد مرتین۔ حدیثا موسیٰ بن اسمعیل ثنا وھیب عن سلیمان الاسود عن ابی المتوکل عن ابی سعید الخدری ان رسول اللہ صلی اللہ علیہ وسلم ابصر رجلا یصلی وحدہ فقال الارجل یتصدق علی ہذا فیصلی معہ

ترجمہ: آنحضرت صلی اللہ علیہ وسلم نے ایک آدمی کو اکیلے نماز پڑھتے دیکھا تو آپ نے فرمایا کیا کوئی ہے جو اس آدمی پر صدقہ کرے اور اس کے ساتھ نماز پڑھے، ایک آدمی کھڑا ہو، اور اس نے اس کے ساتھ مل کر نماز پڑھی آپ نے فرمایا، یہ دونوں جماعت میں ہیں۔

یعنی ابو سعید خدریؓ سے روایت ہے، کہ رسول اللہ صلی اللہ علیہ وسلم نے ایک شخص کو اکیلے نماز پڑھتے دیکھا، تو فرمایا کیا کوئی شخص اس کو صدقہ نہیں دیتا یعنی جو اس کے ساتھ نماز پڑھے، گویا پچھیس نمازوں کا ثواب اسے صدقہ میں دیا۔ اس واسطے کہ جماعت کے ساتھ نماز پڑھنے میں ستائیس نمازوں کا ثواب اسے صدقہ میں دیا۔ اس واسطے کہ جماعت کے ساتھ نماز پڑھنے میں ستائیس نمازوں کا ثواب لکھا جاتا ہے۔

اور روایت کیا ترمذی نے باب ماجاء فی الجماعۃ فی مسجد قد صلی فیہ مرۃ۔ عن ابی سعید قال سجاہ رجل وقد صلی رسول اللہ صلی اللہ علیہ وسلم فقال ایکم یتجر علی ہذا فقام رجل و صلی معہ و فی الباب عن ابی مالتوانی موسیٰ والحکم بن عمیر قال ابو موسیٰ و حدیث ابی سعید حدیث حسن یعنی روایت ہے ابو سعیدؓ سے کہ آیا ایک شخص اور نماز پڑھ چکے تھے رسول اللہ صلی اللہ علیہ وسلم فرمایا کون تجارت کرتا ہے۔ اس شخص کے ساتھ، یعنی اس کے ساتھ شریک ہو جاوے، تو جماعت کا ثواب دونوں پاویں، سو کھڑا ہو ایک مرد اور نماز پڑھ لی اس کے ساتھ اور مسند امام احمد بن حنبل میں ہے۔ عن ابی امامتہ ان رسول اللہ صلی اللہ علیہ وسلم رای رجلا یصلی وحدہ فقال الارجل یتصدق علی ہذا فیصلی معہ فقام رجلا فیصلی معہ فقال ہذا ان جماعۃ کذا فی فتح الباری شرح صحیح البخاری۔

ترجمہ: آنحضرت صلی اللہ علیہ وسلم نے ایک آدمی کو اکیلے نماز پڑھتے دیکھا تو آپ نے فرمایا کیا کوئی ہے جو اس آدمی پر صدقہ کرے اور اس کے ساتھ نماز پڑھے، ایک آدمی کھڑا ہو، اور اس نے اس کے ساتھ مل کر نماز پڑھی آپ نے فرمایا، یہ دونوں جماعت میں ہیں۔

اور ایک روایت میں مسند کے اس لفظ کے ساتھ وارد ہے صلی رسول اللہ صلی اللہ علیہ وسلم با صحابہ الظھر فدخل رجل و ذکرہ کذا فی المننتی اور کہا حافظ جمال الدین زلیعی نے تخریج

احادیث ہدایہ میں ورواہ ابن خزیمہ وابن حبان والحاکم فی صحاحم قال الحاکم حدیث صحیح علی شرط مسلم ولم یخرجاه انتہی اور روایت کیا دارقطنی نے سنن مجتبیٰ میں ۱ عن محمد بن الحسن الاسدی عن حماد بن سلمة عن ثابت عن انس ان رجلا جاء وقد صلى النبي صلى الله عليه وسلم فقام يصلي وحده فقال رسول الله صلى الله عليه وسلم من يتجر على هذا فيصلي معه ترجمہ: ایک آدمی آیا اور آنحضرت صلی اللہ علیہ وسلم نماز پڑھ چکے تھے، وہ اکیلا نماز پڑھنے لگا، رسول اللہ صلی اللہ علیہ وسلم نے فرمایا، کون ہے جو اس سے تجارت کرتا ہے۔ کہ اس کے ساتھ نماز پڑھے۔

کہا زلیحی نے اس حدیث دارقطنی کے بارے میں وسندہ جید انتہی اور بھی روایت کیا دارقطنی نے ۱ عن عصمة بن مالک النخعي قال كان رسول الله صلى الله عليه وسلم قد صلى الظهر وقد صلى الظهر وقعد في المسجد دخل رجل يصلي فقال عليه السلام الارجل يتقوم فيصدق علي هذا فيصلي معه ترجمہ: آنحضرت صلی اللہ علیہ وسلم ظہر کی نماز پڑھ چکے تھے کہ ایک آدمی داخل ہوا اور نماز پڑھنے لگا، آپ نے فرمایا، کوئی ہے، جو اس پر صدقہ کرے اور اس کے ساتھ مل کر نماز پڑھے۔ اور یہ حدیث اگرچہ ضعیف ہے۔ مگر چنداں مضر نہیں، کیونکہ طرق متعدہ سے یہ حدیث ثابت ہے۔ اور روایت کیا بزار نے مسند میں حدیثا محمد ثنا ابو جابر محمد بن عبد الملك ثنا الحسن بن ابی جعفر عن ثابت عن ابی عثمان عن سلمان ان رجلا دخل المسجد والنبي صلى الله عليه وسلم قد صلى فقال الارجل يتصدق علي هذا فيصلي معه كذا في نصب الراية للعاقل الزليحی اور یہ شخص جو شریک ہوئے اس شخص کے ساتھ نماز میں وہ ابو بکر صدیق رضی اللہ تعالیٰ عنہ تھے کہا حافظ زلیحی نے وفی روایة الليثی ان الذي قام فصلي معه ابو بكر رضي الله تعالى عنه اور کہا علامہ جلال الدین سیوطی نے قوت المعجزی میں ۲ قال ابن سيد الناس هذا الرجل الذي قام معه ابو بكر الصديق رواه ابن ابی شيبه عن الحسن مرسل انتہی۔ ترجمہ: ابن سید الناس نے کہا وہ آدمی جو اس کے ساتھ کھڑا ہوا تھا، ابو بکر صدیق تھے۔

پس ثابت ہوا، کہ مسجد واحد میں تکرار جماعت جائز و درست ہے، کیونکہ اگر تکرار جماعت مسجد واحد میں جائز نہ ہوتا، تو رسول اللہ صلی اللہ علیہ وسلم یہ کیوں ارشاد فرماتے الارجل يتصدق علي هذا فيصلي معه اگر کوئی یہ شبہ کرے کہ یہاں پر اقتداء منتقل کی مفترض کے ساتھ پائی گئی، اور اس میں کلام نہیں، گفتگو اس میں ہے کہ اقتداء مفترض کی مفترض کے ساتھ مسجد واحد میں بہ تکرار جماعت جائز ہے یا نہیں، تو اس کا جواب یہ ہے کہ قول رسول اللہ صلی اللہ علیہ وسلم الارجل يتصدق علي هذا فيصلي معه وانجم يتجر على هذا۔ ومن يتجر على هذا فيصلي معه۔ و الارجل يتقوم فيصدق علي هذا فيصلي معه پر دلالت کرتا ہے نحواً و متصدي متصدق و متجر۔ منتقل ہوا مفترض اور اگرچہ اس واقعہ خاص میں متصدق اس کا منتقل ہو مگر یہ خصوص مورد قاج عموم لفظ کا نہ ہوگا، اور اول دلیل اس پر یہ ہے کہ حضرت انس بن مالک جو منجم رواة اس حدیث کے ہیں، انہوں نے بھی یہی عموم سمجھا، چنانچہ انہوں نے بعد وفات رسول اللہ صلی اللہ علیہ وسلم کے جماعت ثانیہ ساتھ اذان و اقامت کے قائم کی، اس مسجد میں جہاں جماعت اولی ہو چکی تھی۔ صحیح بخاری کے باب فضل صلوة الجماعت میں ہے۔ وجاء انس الى مسجد قد صلى فيه اذان و اقام و صلى جماعت انتہی

ترجمہ: حضرت انس مسجد میں آئے جماعت ہو چکی تھی، آپ نے اذان اور اقامت کسی اور جماعت سے نماز پڑھی۔

کہا حافظ ابن حجر نے فتح الباری میں وجاء انس الى المسجد و صلى فيه اذان و اقامت قال ابن حجر في الباری في مسنده من طريق ابی عثمان قال مر بنا انس بن مالک فی مسجد بنی ثعلبة فذكر نحوه قال و ذلك فی صلوة الصبح و فيه فامر رجلا فاذا و اقام ثم صلى باصحابه و انخرجا ابن ابی شيبه من طريق عن ابی جعفر عن ابی عثمان قال مر بنا انس بن مالک فی مسجد بنی ثعلبة و قال فجاء انس فی نحو عشرين من قتيانه انتہی ترجمہ: انس بن مالک بنو ثعلبة کی مسجد میں آئے، صبح کی نماز پڑھی جا چکی تھی، آپ نے ایک آدمی کو حکم دیا اس نے دوبارہ اذان کسی اور اقامت پڑھی، پھر اپنے ساتھیوں سمیت نماز پڑھی۔

حاصل کلام کا یہ ہوا کہ یہ سات صحابہ حضرت ابو سعید خدری و انس بن مالک و عصمة بن مالک و سلمان و ابو امامہ و ابو موسیٰ اشعری و الحکم بن عمیر رضی اللہ عنہ نے اس واقعہ کو رسول اللہ صلی اللہ علیہ وسلم سے روایت کیا اور حضرت ابو بکر صدیق رضی اللہ تعالیٰ عنہ بموجب ارشاد رسول اللہ صلی اللہ علیہ وسلم ساتھ اس کے نماز پڑھنے لگے، اس مسجد میں جہاں جماعت اولی ہو چکی تھی اور اطلاق اسب پر جماعت کا ہوگا، کیونکہ الاثنان فما فوقہما جماعت اور حضرت انس نے بعد وفات رسول اللہ صلی اللہ علیہ وسلم سے مسند ابو یعلیٰ موصلی و ابن ابی شيبه و بیہقی کے معلوم ہوا اور امام احمد بن حنبل اور اسحاق بن راہویہ کا بھی یہی مذہب ہے جیسا کہ جامع ترمذی میں مذکور ہے اور یہی مذہب صحیح و قوی ہے کہ تکرار جماعت بلا کراہت جائز ہے اور فقہاء حنفیہ بھی اس بات کے قائل ہیں کہ تکرار جماعت ساتھ اذان ثانی کے اس مسجد میں کہ امام و مؤذن وہاں مقرر ہوں مکروہ ہے اور تکرار اس کا بغیر اذان کے مکروہ نہیں، بلکہ امام ابو یوسف سے منقول ہے کہ اگر جماعت ثانیہ ہیئت اولیٰ پر نہ ہو تو کچھ کراہت نہیں، اور محراب سے عدول کرنے میں ہیئت بدل جاتی ہے،

بحر الرائق شرح کنز الدقائق میں ہے ۱ و منحا حکم تکرارہانی مسجد واحد ففی الجمع لای بکرہانی مسجد محلہ باذان ثانی و فی الجبھی و یکرہ تکرارہانی مسجد باذان و اقامت انتہی مختصراً



ترجمہ : اور اس میں سے ایک ہی مسجد میں تکرار جماعت کا مسئلہ بھی ہے۔ مجمع ہے محلہ کی مسجد میں دوسری اذان کہہ کر دوبارہ جماعت نہ کرائی جائے، مجتبیٰ میں بھی ایسا ہی ہے۔ اور شرح نذیہ المصلیٰ میں ہے ۲۔ واذالم یکن المسجد امام ومؤذن فیکره تکرار الجماعت فیہ عن ابی یوسف رحمۃ اللہ علیہ اذالم یکن علی حیثۃ الاولیٰ لایکبرہ والایکبرہ وهو الصبح۔ اور طوابع الانوار حاشیہ در المختار میں ہے۔

ترجمہ : جب کسی مسجد کا کوئی امام اور مؤذن مقرر نہ ہوں، تو اس میں اذان اور اقامت سے جماعت مکروہ نہیں ہے، بلکہ افضل ہے ہاں اگر امام اور مؤذن مقرر ہوں، تو تکرار جماعت مکروہ ہے اور ابویوسف کے نزدیک اگر پہلی ہیئت پر نہ ہو، تو مکروہ نہیں ہے۔ ورنہ مکروہ ہے اور یہی صحیح ہے۔

کراہتہ الجماعت فی غیر مسجد الطریق مقیدہ بما اذا کانت الجماعت الثانیۃ باذان واقامتہ لاقمۃ فقط وعن ابی یوسف رحمۃ اللہ اذالم یکن علی حیثۃ الاولیٰ لا تکبرہ والایکبرہ وهو الصبح وبالعدول عن المحراب یختلف الحدیث انتہی اور در المختار حاشیہ در المختار میں ہے۔ یکبرہ تکرار الجماعت فی مسجد محلۃ باذان واقامتہ الا اذا صلی بہما فیہ اولاً غیر اہلہ او اہلہ لکن بخفاستہ الاذان ولو کراہلہ بدو نھا او کان مسجد طریق جائز لجماعا کما فی مسجد یس لہ امام ولا مؤذن انتہی اور بھی در المختار میں ہے قد علمت بان الصبح انہ لایکبرہ تکرار الجماعت اذالم یکن علی الحدیث الاولیٰ انتہی مختصراً۔ پس ان روایات فقیہہ سے صاف معلوم ہوا کہ جب جماعت ثانیہ میں عدول محراب سے ہو جاوے یا تکرار اس کا بغیر اذان کے ہو تو بلا کراہت جائز ہے اگرچہ اقامت اس میں کسی جاوے، اور حضرت انس کے فعل سے ثابت ہوا کہ انہوں نے تکرار جماعت ساتھ اذان واقامت دونوں کے کیا۔ واللہ اعلم بالصواب

## فتاویٰ علمائے حدیث

جلد 3 ص 50-55

محدث فتویٰ